

خلع کا شرعی طریقہ کار

تحریر: صوبیدار الطیف اللہ (۱۳ سندھ رجنٹ، رحیم یار خان)

خلع کا معنی و مضموم: خلع کے معنی اتار دینے کے بین۔ عربی محاورہ میں لکھتے ہیں خالعت المرأة زوجها (عورت نے محاوضہ دے کر خاوند سے طلاق حاصل کی) خلع استعارہ ہے خلع الباس (باس اتار دینا) سے خلع القیص عن البدن کے معنی قیص اتارنے اور جسم سے دور کرنے کے بین۔ چونکہ خلع بھی نکاح کو اس کے لزوم کے بعد دور کر دیتا ہے لہذا اس کو یہ نام دیا گیا ہے اس لئے کہ میاں بیوی ایک دوسرے کا باس ہیں۔ قرآن مجید میں ہے:

ہن لباس لكم و انتہم لباس لہن (سورۃ البقرہ: ۸۷) (۱۱)

عورتیں تمہارے باس ہیں اور تم ان کا باس ہو۔

اختلعت المرأة من زوجها (۲) مال دے کر عورت نے مرد سے جداً اقتیاد کی
هر عربی اصطلاح میں کچھ روپیہ پیسہ دے کر یا مہر معاف کر کے عورت کا مرد سے رشتہ نکاح کا ث
لینے یا اس کی قوامیت کی قید سے نکل جانے کو خلع کہتے ہیں (۳)

خلع کی شرعی حیثیت:

فریعت اسلامیہ نے جس طرح مرد کو یہ حق دیا ہے کہ وہ اپنی بیوی کو ناپسندیدگی کی صورت میں طلاق دے دے۔ طلاق وہ آخری قدم ہے کہ جب میاں بیوی کو ہاہم جمع رکھنے کی انتہائی کوششیں ناکام ہو چکی ہوں۔ ممکنہ اور موافقت کی کوئی صورت باقی نہ رہی ہو۔ رشتہ نکاح کے اصل مقاصد فوت ہو رہے ہوں۔ اصلاح حال کی تمام تدبیریں نکام ہو چکی ہوں تو حدود اللہ کے تزویز سے بہتر ہے کہ اس رشتہ نکاح کو توزیع دیا جائے اسی طرح فریعت نے عورت کو بھی ایک ناپسندیدہ، ظالم یا ناکارہ شوہر سے خصوصی حالات میں خلاصی حاصل کرنے کا حق عطا کیا ہے۔ مگر جس طرح مرد کو یہ واضح بدایت دی گئی ہے کہ طلاق اور تفہیم کا اقتیاد بالکل مجبوری کی حالت میں استعمال کرے اسی طرح عورت کو بھی یہ بدایت دی گئی ہے کہ یہ قدم اس کو اسی وقت اٹھانا جائے جب کہ واقعی اس کی کوئی دنسی، اخلاقی معاشری حق تلفی

ہورہی ہو یا اس پر کوئی ناقابل برداشت معاشرتی ظلم ہو رہا ہو یا وہ اپنے جنسی جذبات کی بنا پر سخت ذہنی کوہت میں ہو۔

خلع کے دو پہلو، میں اس کا ایک پہلو اخلاقی ہے اور دوسرا قانونی - اخلاقی پہلو سے فریعت جس طرح طلاق کو ناپسند کرتی ہے اسی طرح خلع کو بھی پسند نہیں کرتی۔ کیونکہ اسلامی تعلیمات کا اصل رخ یہ ہے کہ نکاح کا معاملہ اور معابدہ عمر بھر لیکے ہو اس کے توڑنے اور ختم کرنے کی کبھی نوبت ہی نہ آئے کیونکہ جدائی کا اثر صرف فریقین ہی پر نہیں پڑتا بلکہ اس کی وجہ سے نسل و اولاد کی تباہی و بر بادی ہوتی ہے اور بعض اوقات خاندانوں اور قبیلوں میں فساد تک کی نوبت آ جاتی ہے اسی لئے جو اسباب اور وجہ اس معاملہ کو توڑنے کا سبب بن سکتے ہیں اسلامی تعلیمات نے ان تمام اسباب کو راہ سے ہٹانے کا پورا انتظام کیا ہے۔ شوہر اور بیوی کو جو ہدایتیں قرآن و سنت میں دی گئی ہیں ان کا حاصل یہ ہے کہ رشته ازدواج ہمیشہ زیادہ سے زیادہ حکم ہوتا چل جائے اور ٹوٹنے نہ پائے۔ چنانچہ اسلامی فریعت میں طلاق یا خلع آخری چارہ کار کے طور پر جائز ہے۔ اسلام کی نگاہ میں وہ عورت سخت گناہ گار ہے جو بلاوجہ اپنے خاوند سے خلع کا مطالبہ کرتی ہے۔ حدیث نبوی ہے:

عَنْ ثُوَبَانَ رضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِيمَانُ امْرَاةٍ سَالَتْ زَوْجَهَا طَلَاقًا فِي غَيْرِ مَا يَاسَ فَحَرَامٌ عَلَيْهَا رَأْثَةُ الْجَنَّةِ (۴)

حضرت ثوابنؓ سے روایت ہے کہ حضور اکرم ﷺ نے فرمایا جو عورت اپنے خاوند سے بغیر کسی وجہ کے طلاق چاہے اس پر جنت کی ہوا بھی حرام ہے۔
حضرت اکرم ﷺ کا ایک اور فرمان مبارک ہے:

إِنَّ اللَّهَ لَا يُحِبُّ الذَّوَاقِينَ وَالذَّوَاقَاتِ (۵)

اللَّهُ تَعَالَى مِنْهُ أَعْرِزُ وَالَّذِي مِنْهُ أَعْرِزُ حَكْمَنَے وَالَّذِي عُورَتُوں کو پسند نہیں کرتا۔

عَنْ أَبِي هُرَيْرَةَ رضِيَ اللَّهُ عَنْهُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّهُ قَالَ الْمُنْتَزَعُونَ وَالْمُخْتَلِعُونَ هُنَّ الْمُنَافِقُونَ (۶)

حضرت ابوہریرہؓ سے مروی ہے کہ حضور سرور کوئی ﷺ نے ارشاد فرمایا اپنے خاوند سے کشیدہ رہنے والی اور خلع کرنے والی عورتیں ہی منافق اور دھوکہ باز ہوتی ہیں۔

حضرت اکرم ﷺ کی یہ احادیث مبارکہ اس بات کا مکمل اثبوت ہیں کہ عورت کو خلع کا حق تو دیا گیا ہے لیکن اس حق کو بلاوجہ استعمال کرنا گناہ ہے یعنی خلع کا اخلاقی پہلو ہے۔ رہا خلع

کا قانونی پہلو تو قانون کا کام اشخاص کے حقوق متعین کرنا ہے۔ حق کے بجا یا بے جا استعمال کرنے کا معاملہ بڑی حد تک خود استعمال کرنے والے کے اختیار تیزی اس کی دیانت اور خدا ترسی پر منحصر ہے۔ قانون جس طرح مرد کو شوہر ہونے کی حیثیت سے طلاق کا حق دیتا ہے اسی طرح عورت کو بھی بیوی ہونے کی حیثیت سے خلع کا حق دیتا ہے تاکہ دونوں کیلئے بوقت ضرورت قید نکاح سے آزادی حاصل کرنا ممکن ہو۔

خلع کے بارے میں دیگر احکام شریعہ

خلع کے بارے میں سب سے اہم بات جو ہے وہ یہ ہے کہ عورت کو طلاق حاصل کرتے وقت ان تمام حقوق سے محروم ہونا پڑتا ہے جو حق مهر کی یافت میں اس کو حاصل ہوتے ہیں۔ چنانچہ قرآن مجید میں ارشاد ہے:

وَلَا يَحِلُّ لِكُمْ أَنْ تَأْخُذُوا مَا أَتَيْمُوهُنَّ شَيْئًا إِلَّا إِنْ يَخَافَا إِلَّا يَقِيمَا حَدُودَ اللَّهِ فَإِنْ خَفْتُمُ إِلَّا يَقِيمَ حَدُودَ اللَّهِ فَلَا جَنَاحَ عَلَيْهِمَا فِيمَا افْنَدْتُمْ بِهِ تَلْكَ حَدُودَ اللَّهِ فَلَا تَعْتَدُوهَا . وَمَنْ يَتَعَدَّ حَدُودَ اللَّهِ فَأُولَئِكَ هُمُ الظَّالِمُونَ (۷۷)

اور یہ جائز نہیں کہ جو مهر تم ان کو دے چکے ہو اس میں سے کچھ واپس لے لو۔ باں اگر زن و شوہر کو خوف ہو کہ وہ خدا کی حدود کو قائم نہیں رکھ سکیں گے تو اگر عورت (خاوند کے ہاتھ سے) رہائی پانے کے بد لے میں کچھ دے ڈالے تو دونوں پر کچھ گناہ نہیں۔ یہ خدا کی (مقرر کی بوجی) حدیں، میں ان سے باہر نہ لکھنا اور جو لوگ خدا کی حدود سے باہر نکل جائیں گے وہ گناہ کا ہوں گے۔

قرآن مجید کے علاوہ سنت نبوی ﷺ میں بھی خلع کے واقعات ملتے ہیں۔

عصر حاضر کے جلیل القدر اسلامی مکار و مفسر اور تحریک اسلامی کے عظیم قائد و مجاهد سید قطب شید اپنی معروف آثار، تفسیر فی ظلال القرآن میں امام مالکؓ کی مشورہ مایہ ناز تصنیف موطا سے حدیث بیان کرتے ہیں:

ان حبیبة بنت سهل الانصاری کانت تحت ثابت بن قیس بن شماں وان رسول اللہ صلی اللہ علیہ وسلم خرج فی الصبح فوجد حبیبة بنت سهل عند بابہ فی الغلس فقال رسول اللہ صلی اللہ علیہ وسلم من هذه؟ قالت انا حبیبة بنت سهل فقال ما شانک فقلت لا انا ولا ثابت بن قیس ..

لزوجها۔ فلما جاء زوجها ثابت بن قيس قال له رسول الله صلى الله عليه وسلم هذه حبيبة بنت سهل قد ذكرت ما شاء الله ان تذكر فقالت حبيبة يا رسول الله كل ما اعطانى عندى فقال رسول الله صلى الله عليه وسلم خذ منها فاخذ منها وجلست فى اهلها (۸)

حبيبة بنت سهل انصارى ثابت بن قيس بن شناس کي زوجيت میں تھیں۔ رسول الله ﷺ کے سچے کی نماز کو لکھے تو آپ ﷺ نے حبیبہ بنت سہلؓ کو اندر ہیرے میں اپنے دروازے کے پاس پایا۔ رسول الله ﷺ نے پوچھا کوئی؟ انہوں نے کہا میں حبیبہ بنت سہلؓ ہوں آپ ﷺ نے پوچھا کیا بات ہے انہوں نے کہا میں اور ثابت بن قیسؓ ایک ساتھ نہیں رہ سکتے۔ جب ان کے شوہر ثابت بن قیسؓ آئے تو ان سے رسول الله ﷺ نے فرمایا یہ حبیبہ بنت سہلؓ اس نے بیان کیا جو کچھ اللہ نے جھاکہ بیان کرے حبیبہ نے کہا: اے اللہ کے رسول جو کچھ انہوں نے دیا ہے وہ سب سیرے پاس موجود ہے۔ رسول الله ﷺ نے فرمایا دیا ہوا مال ان سے لے لو تو انہوں نے اپنا دیا ہوا مال ان سے لے لیا اور وہ اپنے گھروالوں میں جلی گئی۔

امام بخاری نے اس واقعہ کو اس طرح روایت کیا ہے:

عن ابن عباس رضى الله عنه ان امراة ثابت بن قيس اتت النبي صلى الله عليه وسلم فقالت يا رسول الله صلى الله عليه وسلم ثابت بن قيس ما اعتيب عليه في خلق ولا دين ولكن اكره الكفر في الاسلام فقال رسول الله صلى الله عليه وسلم اتردين عليه حديقته ؟ قالت نعم قال رسول الله صلى الله عليه وسلم اقبل الحديقة وطلقها تطليقة (۹)

ابن عباسؓ سے روایت ہے کہ ثابت بن قیس کی بیوی نبی ﷺ کی خدمت میں حاضر ہوئی اور عرض کیا یا رسول الله ﷺ میں ثابت بن قیسؓ سے کسی بری عادت یا دین داری کے باعث ناراض نہیں ہوں لیکن میں حالت اسلام میں ناٹکری نہیں کرنا چاہتی ہوں۔ رسول الله ﷺ نے فرمایا کیا تو اس کا باغ اس کو واپس کرنے کو تیار ہے انہوں نے کہا ہاں۔ حضور اکرم ﷺ نے ثابت بن قیسؓ سے فرمایا کہ اس کا باغ لے لو اور اس کو ایک طلاق دے

ابن جریرؓ نے اس واقعہ کو زیادہ تفصیل کے ساتھ بیان کیا ہے:

عن ابی جریر انه سال عکرمة هل کان للخلع اصل قال کان ابن عباس يقول ان اول خلع کان فی الاسلام فی اخت عبد اللہ بن ابی انھات رسول اللھصلی اللھعلیہ وسلم فقالت یارسول اللھصلی اللھعلیہ وسلم لا یجمع راسی وراسه شئی ابدا اینی رفعت جانب الخبراء فرأیته قد اقبل فی عدة فاذا هو اشدھم سوادا واقصر هم قامة واقبھم وجها فقال زوجها يا رسول اللھصلی اللھعلیہ وسلم اینی قد اعطيتها افضل مالی حدقة لی فان ردت علی حديقتی قال ماتقولین قالت نعم وان شاء ردته قال ففرق بينهما (۱۰)

ابو جریرؓ سے مروی ہے کہ انہوں نے عکرمه سے پوچھا کیا خلع کی کوئی بنیاد ہے انہوں نے فرمایا کہ عبد اللہ بن عباسؓ فرمایا کرتے تھے کہ بعد اسلام میں پہلا خلع عبد اللہ بن ابی کی بھن کا ہوا وہ رسول اللہ ﷺ کے پاس آئیں اور انہوں نے آپ ﷺ سے عرض کیا اے اللہ کے رسول ﷺ میرا اور ان کا سر ایک جگہ کبھی کٹھا نہیں ہو سکتا۔ میں نے اپنے خیے کے ایک گوشے کو اٹھا کر دیکھا کہ وہ چند آدمیوں کے ساتھ آ رہے ہے میں تو وہ ان میں سب سے زیادہ سیاہ فام سب سے زیادہ پستہ قد اور سب سے زیادہ قبیح صورت تھے۔ ان کے شوبر نے کہا اے اللہ کے رسول میں نے انہیں اپنا بسترین مال۔ اپنا باغ دیا ہے یا اگر میرا باغ مجھے واپس کر دیں (تو میں انہیں طلاق دے سکتا ہوں) رسول اللہ ﷺ نے دریافت فرمایا کیا نکھتی ہو؟ انہوں نے کہا ہاں میں واپس دے دوں گی اور اگر یہ چاہیں تو میں کچھ اور بھی دے سکتی ہوں۔ اس پر آپ ﷺ نے ان دونوں میں تفریق کر دی۔

قرآن و حدیث کے مذکورہ بالا نصوص کے پیش نظر خلع کے سلسلہ میں جو ضروری امور ہمارے سامنے آتے ہیں حسب ذیل ہیں:

- ۱ - خلع لینا عورت کا حقن ہے اور اس کا مطالبه عورت کی طرف سے ہوتا ہے۔
- ۲ - خلع کے حصول کیلئے عورت کو نہ صرف اپنا حقن مهر ہی چھوڑنا پڑتا ہے بلکہ اگر شوبر اس کے علاوہ مزید مطالبه کرے تو اس مطالبة کو بھی ماننا پڑتے گا۔
- ۳ - خلع بھریلو سطح پر بھی ہو سکتا ہے۔ عدم موافقت پر یہ مسئلہ برادر است بالاختیار عدالت کے سامنے پیش کیا جا سکتا ہے۔

۳۔ خلع کیلئے عورت کے ساتھ مرد کی ذہنی و فکری اور حس و جمال کی ہم آہمگی کے فقدان کا ہونا ہی کافی ہے۔

۴۔ خلع صرف اس وقت وقوع پذیر ہو گا جب حدود اللہ کے ٹوٹنے کا اندیشہ اور خطرہ بوجا جس میں حقوق روجیت میں خیانت یا ان کی ادائیگی میں محرومی رو نہماہو۔

۵۔ خلع کی حیثیت طلاق رجی کی بجائے طلاق بائش کی سے ہے کیونکہ طلاق رجی میں مرد کو رجوع کا حق ہوتا ہے۔ طلاق بائش میں جدا تی واقع ہو جاتی ہے اگر جدا تی واقع نہ ہو تو پھر عورت معاوضہ دے کر بھی خلاصی حاصل نہیں کر سکتی تاہم خلع کے بعد دونوں راضی ہو جائیں تو تجدید نکاح کر سکتے ہیں۔

خلع کا اسلامی طریقہ

قرآن و حدیث کی روشنی میں یہ بات واضح کی جا چکی ہے کہ خلع میاں بیوی دونوں کی اجازت اور مرضی کے بغیر نہیں ہوتا لہذا شرعاً خلع کیلئے میاں بیوی دونوں کا رضامند ہونا ضروری ہے نہ بیوی کی رضامندی کے بغیر شوہر اس کو خلع لینے پر مجبور کر سکتا ہے اور نہ شوہر کی رضامندی کے بغیر عورت خلع حاصل کر سکتی ہے۔ اسی طرح عدالت بھی میاں بیوی دونوں کی رضامندی کے ساتھ تو خلع کا حکم کر سکتی ہے لیکن اگر وہ دونوں یا ان میں سے کوئی ایک راضی نہ ہو تو کوئی عدالت بھی خلع کا فیصلہ دینے کی مجاز نہیں۔

قرآن مجید میں سورۃ البقرہ کی آیت ۲۲۹ سے خلع کا جو جواز ثابت کیا ہے جس کی وجہ سے اسے آیت خلع سے موسم کیا جاتا ہے چنانچہ اس آیت میں شروع سے لے کر آخر تک میاں بیوی دونوں کو برابر کا شرکیق قرار دے کر مخاطب کیا گیا ہے۔ مثلاً:

الا ان يخافوا الا يقيما حدود الله فان خفتم الا يقيما حدود الله فلا جناح عليهما فيما افتدت به.

الایہ کہ میاں بیوی دونوں کو اندیشہ ہو کہ وہ دونوں قائم نہیں کر سکیں گے اللہ تعالیٰ کی حدود پس اگر تم کو اندیشہ ہو کہ وہ دونوں خداوندی حدود کو قائم نہیں کر سکیں گے تب ان دونوں پر کوئی گناہ نہیں۔ اس مال کے لینے اور دینے میں جس کو دے کر عورت نکاح سے آزادی حاصل کرے۔

قرآن مجید کی اس آیت مبارکہ سے دو اہم اصول نکھر کر سامنے آتے ہیں۔ ایک یہ کہ خلع کے سلسلے میں مرد اور عورت دو برابر کے شریک ہیں۔ جس طرح معابدہ نکاح میں دونوں کا ایجاد و قبول ضروری ہے اس طرح خلع کے معاملے میں بھی دونوں کا ایجاد و قبول لازمی ہے۔ فان خفتم کے قرآنی خطاب میں شامل تمام افراد یعنی میاں بیوی اُن دونوں کے خاندان کے بزرگ و معزز افراد اور حکام و ولاء کو مخاطب فرمائیے اصول ذہن نشین کرایا گیا ہے کہ خلع کو ہر ممکن حد تک روکنے کی کوشش کی جائے اور دونوں کے درمیان مصالحت کرانے کی اور نگھر اجرٹنے سے بچانے کی ہر ممکن تدبیر کی جائے۔ جیسا کہ قرآن مجید میں ایک دوسری جگہ ارشاد ہے:

وَإِنْ خَفْتُ شَقَاقَ بَيْنَهُمَا فَابْعَثُوا حِكْمًا مِّنْ أَهْلِهِ وَحِكْمًا مِّنْ أَهْلِهَا.

ان یہ ردا اصلاحاً یوقق اللہ بینہما ان اللہ کان علیما خبیرا (۱۱)

اگر تم لوگوں کو کہیں میاں بیوی کے تعلقات بگڑ جانے کا اندیشه ہو تو ایک حکم مرد کے رشتہ داروں میں سے اور ایک عورت کے رشتہ داروں میں سے مقرر کرو۔ وہ دونوں اصلاح کرنا جایں گے تو اللہ تعالیٰ ان کے درمیان موافقت کی صورت نکال دے گا اللہ سب کچھ جانتا ہے۔ اور باخبر ہے۔

صاحب تفسیم القرآن اسی آیت مبارکہ کے تحت حاشیہ میں رقمطران ہیں:

اس آیت میں ہدایت فرمائی گئی ہے کہ جماں میاں اور بیوی میں ناموافقت ہو جائے وہاں نزع سے انقطاع نک نوبت پہنچنے یا عدالت میں معاملہ جانے سے پہلے نگھر کے نگھر ہی میں اصلاح کی کوشش کر لینی چاہیے اور اس کی تدبیر یہ ہے کہ میاں اور بیوی میں سے ہر ایک کے خاندان کا ایک ایک آدمی اس غرض کیلئے مقرر کیا جائے کہ دونوں مل کر اسباب اختلاف کی تحقیق کریں اور پھر آپس میں سرجوڑ کر بیٹھیں اور تصفیہ کی کوئی صورت نکالیں۔ یہ بینچ یا ثالث مقرر کرنے والا کون ہو؟ اس سوال کو اللہ تعالیٰ نے مسموم رکھا ہے تاکہ اگر زوجین خود چاہیں تو اپنے اپنے رشتہ داروں میں سے خود ہی ایک ایک آدمی کو اپنے اختلاف کا فیصلہ کرنے کیلئے منتخب کر لیں ورنہ دونوں خاندانوں کے بڑے بورڈھے مداخلت کر کے بینچ مقرر کریں اور اگر مقدمہ عدالت میں بینچ ہی جائے تو عدالت خود کوئی کارروائی کرنے سے پہلے خاندانی بینچ مقرر کر کے اصلاح کی کوشش کرے۔

اس امر میں اختلاف ہے کہ شالشوں کے اختیارات کیا ہیں۔ فقہاء میں سے ایک گروہ سمجھتا ہے کہ یہ ثالث فیصلہ کرنے کا اختیار نہیں رکھتے البتہ تصفیہ کی جو صورت ان کے نزدیک مناسب ہواں کیلئے سفارش کر سکتے ہیں۔ ماننا یا نہ ماننا زوجین کے اختیارات میں ہے ہاں اگر زوجین نے ان کو طلاق یا خلع یا کسی اور امر کا فیصلہ کر دینے کیلئے بنایا ہو تو البتہ ان کا فیصلہ لسلیم کرنا زوجین کیلئے واجب ہو گا۔ یہ حنفی اور شافعی علماء کا مسلک ہے۔ دوسرے گروہ کے نزدیک دونوں بیانپوں کو موافقت کا فیصلہ کرنے کا اختیار ہے مگر علیحدگی کا فیصلہ وہ نہیں کر سکتے۔ یہ حسن بصریؓ اور تھادہ اور بعض دوسرے فقہاء کا قول ہے۔ ایک اور گروہ اس بات کا قائل ہے کہ ان بیانپوں کو مولانے اور جدا کر دینے کے پورے اختیارات ہیں۔ ابن عباس، عیید بن جبیر، ابراہیم نقحی، شعبی، محمد بن سیرین اور بعض دوسرے حضرات نے یہی رائے اختیار کی ہے۔

حضرت عثمانؑ اور حضرت علیؓ کے فیضلوں کی جو نظریں ہم تک پہنچی ہیں ان سے معلوم ہوتا ہے کہ یہ دونوں حضرات بینج مقرر کرتے ہوئے عدالت کی طرف سے ان کو حکماں اختیارات دے دیتے تھے چنانچہ حضرت عقیل بن ابی طالب اور ان کی بیوی فاطمہ بنت عتبہ بن ریبعہ کا مقدمہ جب حضرت عثمانؑ کی عدالت میں پیش ہوا تو انہوں نے شہر کے خاندان میں سے حضرت ابن عباس کو اور بیوی کے خاندان میں سے حضرت معاویہؓ بن ابی سفیان کو بینج مقرر کیا اور ان سے کہا کہ اگر آپ دونوں کی رائے میں ان کے درمیان تفریق کر دینا ہی مناسب ہو تو تفریق کر دیں۔ اسی طرح ایک مقدمہ میں حضرت علیؓ نے حکم مقرر کیے اور ان کو اختیار دیا کہ چاہیں ملا دیں اور چاہیں جدا کر دیں۔ اس سے معلوم ہوا کہ بینج بطور خود تو عدالتی اختیارات نہیں رکھتے البتہ اگر عدالت ان کو مقرر کرتے وقت انہیں اختیارات دے دے تو پھر ان کا فیصلہ ایک عدالتی فیصلے کی طرح نافذ ہو گا۔ (۱۲)

فان خفتم کا خطاب میاں بیوی کے ساتھ ساتھ دونوں خاندانوں کے سنبھالہ افراد اور حکام و امراء سب کیلئے عام ہے۔ حکام و امراء کو اس خطاب میں اس لئے شامل کیا گیا ہے کہ اگر خلع کا معاملہ حکام تک پہنچ جائے تو ان کیلئے لازم ہو گا کہ فریقین کو مناسب طرز عمل اختیار کرنے پر آمادہ کریں اور اگر فریقین خلع ہی پر مصروف ہوں تو خلع کا معاملہ خوش اسلوبی سے مٹے کر دیں کیونکہ میاں بیوی کی علیحدگی کی اختیار کرنے میں ایک بلینگ نکتہ ملحوظ ہے جس کی

صراحت حدیث نبوي ﷺ سے یوں ہے:

عن جابر رضي الله عنه قال قال رسول الله صلى الله عليه وسلم ان ابليس يضع عرشه على الماء ثم يبعث سراياه فادناهم منه منزلة اعظمهم فتنة يجي احدهم فيقول فعلت كذا وكذا فيقول ما صنعت شيئا قال ثم يجي احدهم فيقول ماتركته حتى فرقت بينه وبين امراته فيدنه منه ويقول نعم انت (۱۳)

حضرت جابرؓ سے روایت ہے کہ رسول اللہ ﷺ نے ارشاد فرمایا کہ ابليس اپنا تخت پانی پر بچھاتا ہے پھر وہ اپنے لشکروں کو (لوگوں کو بہکانے کیلئے) بھیجا ہے۔ ان شیطانی لشکروں میں ابليس کا سب سے زیادہ مترب اس کا وہ چیلا ہوتا ہے جو لوگوں میں سے سب سے بڑا فواد ڈالے۔ کوئی شیطان ان میں سے آکر کھتا ہے کہ میں نے فلاں فلاں گناہ کرانے ہیں (یعنی فلاں سے چوری کرانی فلاں کو شراب پلانی) تو شیطان کھتا ہے تو نے کچھ بھی نہیں کیا۔ پھر ایک اور تا ہے اور کھتا ہے کہ میں (امیاں بیوی کے پیشے پڑا رہا، ایک دوسرا کے خلاف ان کو بھر مکاتارہا اور میں نے آدمی کا پیچھا نہیں چھوڑا یہاں تک آج اس کے اور اس کی بیوی کے درمیان علیحدگی کرائے آیا ہوں۔ شیطان اس کے قریب ہو جاتا اور کھتا ہے تو نے بڑا کارنامہ انجام دیا ہے۔

خلع کے سلسلہ میں قرآن و حدیث کی روشنی میں یہ نتیجہ سامنے آتا ہے کہ جب عورت اپنے خاوند سے اس قدر متنفر ہو جکی ہو اس کے ساتھ کسی قیمت پر نباه کرنا ناممکن ہو تو اس کا بہترین طریقہ یہی ہے کہ وہ شوہر کو سمجھا بھاکر طلاق دینے پر آمادہ کرے۔ ایسی صورت میں شوہر کو بھی چاہیے کہ جب وہ نکاح کے رشتہ کو خوٹگواری کے ساتھ نہ دیکھے تو وہ شرافت کے ساتھ اپنی بیوی کو طلاق دے دے لیکن اگر شوہر اس بات پر راضی نہ ہو تو عورت کو یہ اختیار دیا گیا ہے کہ وہ شوہر کو کچھ مالی معاوضہ دے کر اس سے آزادی حاصل کر لے۔

خلع کے سلسلہ میں عدالتی اختیارات

دور نبوي ﷺ میں حضرت ثابت بن قیس کی ابلیس کا جو خلع کا واقعہ پیش آیا اس سے یہ معلوم ہوتا ہے کہ حضور اکرم ﷺ نے شوہر کو اس بات کا مشورہ دیا کہ اس سے باغ واپس

لے کر اس کو طلاق دے دیں چنانچہ امام ابو بکر جصاص اس سے یہ نتیجہ اخذ کرتے ہیں کہ زوجین کے درمیان ان کی رضامندی کے بغیر تفریق کرادینا عدالت کا کام نہیں امام موصوف احکام القرآن میں لکھتے ہیں:

"اگر یہ اختیار حاکم کو ہوتا کہ جب وہ دیکھے کہ زوجین حدود اللہ کو قائم نہیں کریں گے تو ان کے درمیان خلع کا فیصلہ کر دے خواہ زوجین خلع کو چاہیں یا خلع سے انکار کریں تو آنحضرت ﷺ ان دونوں سے اس کا سوال ہی نہ فرماتے اور نہ شوہر سے یہ فرماتے کہ اس کو خلع دے دو بلکہ آنحضرت ﷺ خود خلع کا فیصلہ دے کر عورت کو مرد سے چھوڑ دیتے اور شوہر کو اس کا باغ لوٹا دیتے۔ خواہ وہ دونوں اس سے انکار کرتے یا ان میں سے ایک فریق انکار کرتا۔ چنانچہ لاعان میں زوجین کے درمیان تفریق کا اختیار چونکہ حاکم کو ہوتا ہے اس لئے وہ لاعان کرنے والے شوہر سے نہیں کہتا کہ اپنی بیوی کو چھوڑ دو بلکہ از خود دونوں کے درمیان تفریق کر دیتا ہے" (۱۴)

خلع کے معاملہ میں حضرت عمرؓ کا فیصلہ یہ ہے کہ عورت کے مطالبہ خلع کو تسلیم کیا جائے چنانچہ حضرت عمرؓ نے فرمایا کہ اگر عورت میں خلع کا ارادہ کریں تو انکار نہ کرو۔ حضرت عمرؓ کے پاس ایک عورت لائی گئی جو شوہر کی نافرمان تھی حضرت عمرؓ نے اس کے شوہر سے کہا کہ تم اس سے خلع کر لو (۱۵)

حضور اکرم ﷺ اور خلفاء راشدین کے پاس عورتوں کے خلع یعنی کے مقدمات کا پیش ہونا اس بات کی دلیل ہے کہ جب خلع کے معاملات باہمی طور پر طے نہ ہو سکیں تو عدالت شرعی کی طرف رجوع کرنا چاہیے اور عدالت کی اولین ذمہ داری زوجین کے درمیان مصالحت کرانا ہے۔ ممتاز و معروف مفسر قرآن علامہ ابن کثیر نے حضرت عمرؓ کے متعلق واقعہ نقل کرتے ہوئے لکھا ہے کہ حضرت عمرؓ کے پاس ایک عورت اپنے خاوند سے بگڑھی ہوئی آئی۔ آپؐ نے فرمایا اسے گندگی والے گھر میں قید کر دو۔ پھر قید خانہ سے اسے بلوایا اور کہا کیا حال ہے اس نے کہ آرام کی راتیں مجھ پر سیری زندگی میں یہی گزری ہیں آپؐ نے اس کے خاوند سے فرمایا اس سے خلع کر لے اگرچہ کان کی بالی کے بد لے ہی ہو۔ (۱۶)

حضرت عمرؓ کے اس فیصلہ سے واضح ہو جاتا ہے کہ عدالت شرعی تحقیق و تفتیش کے بعد اگر یہ محسوس کرے کہ میاں بیوی کے درمیان موافق نہیں ہو سکتی تو عورت سے کہے کہ

وہ اپنا مہر چھوڑ دے اور شوہر سے کہے کہ وہ مہر چھوڑنے کے بعد اس کو طلاق دے دے۔ عدالت اگر صرف سماحت کا اختیار رکھتی ہو اور مرد کے راضی نہ ہونے کی صورت میں فیصلہ منوائے کا اختیار نہ رکھتی ہو تو ایسی عدالت کو مرجح قرار دینا ہی فضول ہو گا۔ پھر اسلام میں قضاء کی جواہمیت ہے اس کا بھی تقاضا ہے کہ نبی نوع انسان کے حقوق کا تحفظ اور ظالموں، غاصبوں اور جابر لوگوں کو حمت و انصاف کی قوت و اقتدار کے سامنے جھکا کر عدل و انصاف کے قیام کو یقینی بنانا ہے چنانچہ ارشاد خداوندی ہے۔

وَاذَا حَكَمْتُ بَيْنَ النَّاسِ اَنْ تَحْكُمُوا بِالْعَدْلِ (۱۷)

اور جب تم لوگوں کے درمیان فیصلہ کرو تو عدل کے ساتھ کرو۔

خلع کے سلسلے میں دور حاضر کے حکام کا غیر شرعی طریقہ کار

ہمارے معاشرے میں جن افراد کو معمور کیا جاتا ہے۔ خلع کے مقدمات کو دیواری مقدمات پر قیاس کر لیا گیا ہے حالانکہ خلع کا مقدمہ عورت کے ناموس کے حلال و حرام سے متعلق ہے اس میں ایسی تسابیل پسندی کی طرح بھی روانہ نہیں ہو سکتی کہ احکام شرعیہ کے ماہرین قاضیوں کی بجائے راجح وقت قانون میں تجربہ کار افراد کو منصب قضاء پر معین کیا جائے۔

خلع کے سلسلہ میں جو سب سے اہم اور ضروری بات جس کی نشاندہی کرنا بہم سب کا دسٹی فریضہ ہے وہ یہ ہے کہ ہمارے باں خلع کے مقدمات میں تحقیق و تفتیش کی ضرورت کو نظر انداز کر دیا گیا ہے عورتوں کی طرف سے جو واقعات اور الزامات پیش کیے جاتے ہیں، یہ عدالت ان کو حرف آخر سمجھ کر فیصلہ صادر کر دیتی ہے۔ شرعی طور پر خلع کے فیصلے کی صحیح صورت یہ ہے کہ عورت کے دعویٰ دائرہ کرنے پر عدالت شوہر کو طلب کرے اور اس سے عورت کی شکایات و اعتراضات کے متعلق دریافت کرے کیونکہ عدالت کا منصب فریقین کے ساتھ انصاف کرنا ہے اور انصاف اس وقت تک ممکن نہیں جب تک عدالت فریقین کا نقطہ نظر دلائل و شواہد کے ساتھ پوری دل بھی سے نہ سن لے۔

عَنْ عَلَى قَالَ بَعْشَنِي رَسُولُ اللَّهِ الَّى الْيَمِنَ قَاضِيَا فَقِلْتَ يَا رَسُولَ اللَّهِ صَلَّى اللَّهُ عَلَيْكَ وَسَلَّمَ تَرَسَّلْنِي وَإِنَّ حَدِيثَ السَّنَّ وَلَا عِلْمَ لِي بِالْقَضَاءِ فَقَالَ إِنَّ اللَّهَ سَيِّدُ الْقُلُوبَ وَيُثْبِتُ لِسَانَكَ إِذَا تَقْاضَى إِلَيْكَ رَجُلًا فَلَا تَقْضِ لِلَّا وَلَ

حتی تسمع کلام الاخر فانه احری ان یتبین لک القضا قال فما شکكت
فی قضا، بعد (۲۱)

حضرت علیؑ سے روایت ہے کہ رسول اللہ ﷺ نے مجہ کو میں کی طرف قاضی بنائے
بھیجا میں نے کہا کہ اے اللہ کے رسول آپ ﷺ مجہ کو قاضی بنائے بھیج رہے ہیں۔ میں
نوجوان ہوں۔ مجہ کو قضاۓ کی کیفیت کا کچھ علم نہیں آپ ﷺ نے فرمایا اللہ تعالیٰ تیرے
دل کو بدایت کرے گا اور تیری زبان کو ثابت رکھے گا جب دو آدمی تیرے پاس کوئی فیصلہ
لائیں تو دوسرا کی بات سنتے بغیر پہلے کے حق میں فیصلہ نہ دے یہ زیادہ لائق ہے کہ فیصلہ
تیرے لئے ظاہر ہو۔ حضرت علیؑ نے کہا اس کے بعد مجھے کبھی کسی فیصلہ کے متعلق شک
نہیں رہا۔

شرعي قواعد کے مطابق خلع کے فیصلہ کی صحیح صورت یہ ہے کہ عورت کے مطالبه خلع
پر عدالت شوہر کو طلب کرے اور اسے عورت کے الزامات پر صفائی کا پوار موقع دے۔ اگر
شوہر عورت کے الزامات سے انکار کرے تو عورت سے گواہ طلب کیے جائیں یا اگر عورت
گواہ پیش کرنے سے قادر ہو تو شوہر سے حلف لیا جائے۔ اگر شوہر حلفیہ طور پر اس کے
اعترافات والزمات کو غلط قرار دے تو عورت کا مطالبه خلع روک دیا جائے۔ اگر عورت گواہ
پیش کرے تو عدالت شوہر کو بیوی کے حقوق ادا کرنے کی تاکید کرے لیکن اگر عدالت
معاملہ کی پوری چجان بین اور گاہوں کی شہادت کے بعد اس نتیجہ پر پہنچتی ہے کہ زوجین کا یکجا
رہنا ممکن نہیں اور عورت واقعی مظلوم ہے اور شوہر اس کے حقوق ادا نہیں کر رہا تو شوہر کو
طلاق دینے کا حکم دیا جائے اور اگر وہ طلاق دینے پر بھی آمادہ نہ ہو تو عدالت از خود فتح نکاح کا
فیصلہ کر سکتی ہے اور عورت عدت کے بعد دوسرا نکاح کر سکتی ہے۔ لیکن اگر عدالت نے
معاملہ کی صحیح تقسیش اور گاہوں کی شہادت کے بغیر فیصلہ کیا یا شوہر کی غیر موجودگی میں
محض عورت کے بیان پر یقین کر کے خلع کا فیصلہ دے دیا جیسا کہ ہمارے پاں یہ اصول طے
کریا گیا ہے کہ خلع کے مقدمات میں مرد ہمیشہ ظالم ہوتے ہیں اور عورتیں مظلوم ہوتی ہیں بلکہ
اس سے بڑھ کر ظلم کی انسٹا یہ ہے کہ اکثر واقعات میں میاں بیوی دونوں ازوں ابھی زندگی بسر
کرنے پر رضامند ہیں لیکن لڑکی کے والدین خلع کا جھوٹا مقدمہ کر کے خلع کی یک طرف دُگری
حاصل کر لیتے ہیں اور عدالت میاں بیوی سے پوچھتی تک نہیں ایسے فیصلے جن میں شرعی

قواعد کو ملحوظ نہیں رکھا جاتا شرعی لحاظ سے وہ فیصلے کا عدم ہیں۔ تنیخ کا ح کے فیصلے کے باوجود عورت کیلئے کا ح ثانی کرنا جائز نہیں ہوگا۔

خلع کے معاملہ کا ایک غیر فرعی پہلو ہمارے قانون کے ماہرین و کلام حضرات کا طرز عمل ہے۔ وکیل صاحبان چونکہ عدالت کی قانونی رابہنمائی اور معاونت کرنے کی ذمہ داری سنبھالے ہوئے ہوتے ہیں اور وہی فریقین کی طرف سے عدالت میں پیش ہوتے ہیں لیکن وہ یہ سب کچھ جانتے کے باوجود کہ ان کے موکل کاموقف غلط اور جھوٹ پر بنتی ہے پھر بھی وہ اس جھوٹ کو سچ اور باطل کو حق ثابت کرنے کیلئے سمجھ بستہ ہو جاتے ہیں۔ وکلاء حضرات پر یہ شرعی ذمہ داری عائد ہوتی ہے کہ وہ حق اور سچ کی پیروی و پاسداری کریں اور باطل اور ظلم و عداوائ کو ختم کرنے کیلئے بھر پور اپنا کروار ادا کریں جس کے متعلق قرآن مجید میں ارشاد ہے:

وتعاونوا على البر والتقوى ولا تعاونوا على الاتم والعدوان (۲۲)
لیکن اور پرمیر نگاری کے کاموں میں ایک دوسرے کی مدد کیا کرو اور گذراہ اور ظلم کی باتوں میں مدد نہ کیا کرو۔

حوالہ جات

- ۱- اقضیۃ الرسول تالیف محمد بن الفرج ابن الطلائع تحقیق وحاشی ڈاکٹر محمد ضیاء الرحمن علی ص: ۳۱۱ مطبع نقوش پریس لاہور۔
- ۲- صبحان الغات، مولانا عبد الحفیظ بیلوی، بذیل مادہ خلخ ص: ۵-۲۱، مجلس نشریات اسلام کراچی۔
- ۳- اسلامی فقہ، مولانا مجیب اللہ ندوی، حصہ دوم ص: ۵-۳۲، مکتبہ تعمیر انسانیت لاہور۔
- ۴- مشکوہۃ المصایح، جلد دوم، باب الْجُنُونِ وَالظُّلُمَ، ص: ۱۰۱، مکتبہ تعمیر انسانیت لاہور۔
- ۵- اسلامی فقہ، مولانا مجیب اللہ ندوی، حصہ دوم ص: ۶-۳۲، مکتبہ تعمیر انسانیت لاہور۔
- ۶- سنن نسائی، جلد ثانی، باب ماجا، فی الْجُنُونِ وَالظُّلُمَ، ص: ۷-۳۷ مطبع حامد کمپنی لاہور۔
- ۷- سورۃ البقرۃ: ۲۹-۲۲
- ۸- فی ظلال القرآن: سید قطب جلد اول ص: ۱-۲۰ المطبعة العربية انوار کلی لاہور۔
- ۹- صحیح بخاری شریف، جلد سوم، کتاب الظلائق ص: ۱۳۰، مطبع سعیدی قرآن محل کراچی۔
- ۱۰- فی ظلال القرآن: سید قطب جلد اول ص: ۱-۲۰
- ۱۱- سرۃ الناس: ۳۵
- ۱۲- مولانا ابوالاعلی مودودی، تفسیر القرآن جلد اول ص: ۱-۳۵۰-۳۵۱، مکتبہ تعمیر انسانیت لاہور۔
- ۱۳- صحیح مسلم شریف مع شرح نوی، جلد ششم، باب فتنۃ الشیطان فی العرب من التحریش ص: ۳۷-۳۹، ناشر ان خالد احسان پبلیکیشنز لاہور۔
- ۱۴- البصائر، احکام القرآن جلد اول: ۵-۳۹، مطبع سیل اکیدٹی لاہور۔
- ۱۵- ڈاکٹر محمد رواں قلمجی، فقہ حضرت عمر (اردو) ص: ۲-۳۰، ادارہ معارف اسلامی منصورہ لاہور۔
- ۱۶- علامہ ابن کثیر، تفسیر ابن کثیر جلد اول پارہ دوم ص: ۹-۹۹، مطبع نور محمد اسحاق المطابع و کارخانہ تجارت کتب آرام باغ کراچی۔
- ۱۷- سورۃ النساء: ۵۸